

महाराष्ट्र वैद्यकीय व आरोग्य सेवा गट-अ
(वेतनश्रेणी रु. १५६००-३९१००+ग्रेड पे
रु. ५४००) या संवर्गातील अनधिकृत गैरहजर
असलेल्या वैद्यकीय अधिका-यांना हजर करून
घेणे व त्यांना पदस्थापना देण्याबाबत.

महाराष्ट्र शासन
सार्वजनिक आरोग्य विभाग
शासन निर्णय क्रमांक: मवैअ-२०१५/प्र.क्र. ८७२/१५/सेवा-३
गोकुळदास तेजपाल रुग्णालय संकुल इमारत, १० वा मजला
मंत्रालय, मुंबई-४०० ००१
तारीख: १ ऑक्टोबर, २०१६

वाचा :-

- १) सह संचालक, आरोग्य सेवा (अ. व प्र.) मुंबई यांचे पत्र क्र. संआसे/२ब/टे२/डॉ. राजश्री कोल्हे-अन.गै. सेवासमाप्ती/२ब/७१९/१५, दि. ७.४.२०१५
- २) सार्वजनिक आरोग्य विभाग, परिपत्रक क्र. मवैअ १००६/प्र.क्र.५९१/सेवा-३, दि. १०.११.२००६
- ३) सार्वजनिक आरोग्य विभाग, परिपत्रक क्र. सेवानि-१८१०/प्र.क्र.७५/सेवा-२, दि. १२.१.२०१६
- ४) संचालक, आरोग्य सेवा, मुंबई यांचे पत्र क्र. संआसे/२ब/टे२/अनगै/डॉ. राजश्री कोल्हे/२ब/१४४७/१६, दि. २७.९.२०१६

शासन निर्णय :-

महाराष्ट्र वैद्यकीय व आरोग्य सेवा गट-अ (वेतनश्रेणी रु. १५६००-३९१००+ ग्रेड वेतन रु. ५४००) या संवर्गातील वैद्यकीय अधिकारी डॉ.(श्रीमती) राजश्री विश्वनाथ कोल्हे हया प्रदिर्घ कालावधी पासून अनधिकृत गैरहजर आहेत. त्यांनी हजर करून घेण्याबाबत विनंती केली आहे. त्यानुसार सह संचालक, आरोग्य सेवा (अ. व प्र.) मुंबई यांचे संदर्भित पत्रास अनुसरून डॉ. (श्रीमती) राजश्री विश्वनाथ कोल्हे, वैद्यकीय अधिकारी, ग्रामीण रुग्णालय, लोणी, जि. अहमदनगर यांना खालील अटी व शर्तीच्या अधीन राहून रुजू करून घेऊन, प्राथमिक आरोग्य केंद्र म्हाळादेवी, अकोले, जि. अहमदनगर येथे पदस्थापना देण्यात येत आहे.

- (१) डॉ. (श्रीमती) राजश्री वि. कोल्हे, वैद्यकीय अधिकारी, गट-अ हे अनधिकृत गैरहजर असल्याने त्यांचा दि. १८.०८.२००७ पासून ते प्रत्यक्षात रुजू होण्यापर्यंतचा कालावधी महाराष्ट्र नागरी सेवा (निवृत्तीवेतन) नियम, १९८२ मधील नियम ४७ (१) नुसार सेवेतील खंड म्हणून समजण्यात यावा.
- (२) डॉ.(श्रीमती) राजश्री कोल्हे, वैद्यकीय अधिकारी, यांना रुजू करून घेण्यापूर्वी त्यांची वैद्यकीय मंडळाकडून वैद्यकीय तपासणी करून ते सक्षम असल्याबाबत वैद्यकीय मंडळाचे प्रमाणपत्र घ्यावे.
- (३) चारित्र्य व वर्तणूक अहवाल (पोलीस तपास अहवाल) घ्यावा.
- (४) अनधिकृत गैरहजरीच्या दिनांकापासून प्रत्यक्ष रुजू होईपर्यंतच्या कालावधीचे वेतन व इतर कोणतेही अनुषंगिक लाभ अनुज्ञेय होणार नाहीत. तसेच सदर अनधिकृत गैरहजर कालावधीतील कोणतीही रजा मंजूर केली जाणार नाही. तसेच सदर कालावधी हा कोणत्याही प्रयोजनार्थ नियमित केला जाणार नाही वा त्यासंबंधी कोणतेही निवेदन विचारात घेतले जाणार नाही. तसेच डॉ.(श्रीमती) राजश्री कोल्हे यांनी सदर आशयाचे सहमतीपत्र रु. १००/- च्या स्टॅम्प पेपरवर संबंधित उपसंचालक,आरोग्य सेवा यांना सादर करावे.
- (५) अनधिकृत गैरहजेरीबाबत नियमानुसार प्रशासकीय कार्यवाही करण्यात येईल व त्याचा निर्णय बंधनकारक राहील.
- (६) अनधिकृत गैरहजेरीच्या कालावधीत कोणताही खाजगी व्यवसाय/नोकरी किंवा परदेश दौरा केला नसल्याबाबत शपथपत्र संबंधित उपसंचालक, आरोग्य सेवा यांना सादर करावे.
- (७) उपरोक्त अटी व शर्तीची पूर्तता हे आदेश निर्गमित झाल्याच्या दिनांकापासून १५ दिवसात करून संबंधित उपसंचालक, आरोग्य सेवा यांचेकडे रुजू व्हावे.

२. डॉ. (श्रीमती) राजश्री कोल्हे, वैद्यकीय अधिकारी हया विहित कालावधीत पदस्थापनेच्या ठिकाणी हजर न झाल्यास त्यांचेविरुद्ध सार्वजनिक आरोग्य विभाग, परिपत्रक दि. १०.११.२००६ व दि. १२.१.२०१६ अन्वये दिलेल्या सूचनांनुसार कारवाई करावी.

३. संबंधितांनी डॉ. (श्रीमती) राजश्री कोल्हे, वैद्यकीय अधिकारी यांना विहित अटी व शर्तीच्या पुर्ततेनंतर त्वरित रुजू करून घ्यावे व त्याबाबतचा अहवाल संचालनालयास तसेच शासनास सादर करावा. तसेच डॉ. (श्रीमती) राजश्री कोल्हे यांनी रुजू अहवाल संबंधितांना तसेच शासनास सादर करावा.

४. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१६०९२९१६४६२८६९१७ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(ग. सु. कुलकर्णी)

कार्यासन अधिकारी, महाराष्ट्र शासन

प्रत,

- १) संचालक, आरोग्य सेवा, मुंबई
- २) सह संचालक, आरोग्य सेवा (अ. व प्र.) मुंबई
- ३) उप संचालक, आरोग्य सेवा नाशिक मंडळ नाशिक
- ४) महालेखापाल, महाराष्ट्र - १/२ (लेखापरीक्षा/लेखा व अनुज्ञेयता), मुंबई/नागपूर
- ५) जिल्हा शल्यचिकित्सक, अहमदनगर
- ६) जिल्हा कोषागार अधिकारी, अहमदनगर
- ७) जिल्हा आरोग्य अधिकारी, जिल्हा परिषद अहमदनगर
- ८) डॉ. (श्रीमती) राजश्री वि. कोल्हे, वैद्यकीय अधिकारी, गट-अ यांना
(उप संचालक, आरोग्य सेवा, नाशिक मंडळ यांचे मार्फत)
- ९) अवर सचिव/कक्ष अधिकारी, सेवा-४, सेवा-४ अ, सेवा-४ ब, सार्वजनिक आरोग्य विभाग
- १०) निवड नस्ती सेवा-३